



लखनऊ

वर्ष: 15 | अंक: 190

मूल्य: ₹3.00/-

पेज : 12

बुधवार | 24 अप्रैल, 2024

# जन एक्सप्रेस

@janexpressnews

janexpresslive

janexpresslive

www.janexpresslive.com/epaper

## यूपीकैटेट 2024 की संयुक्त प्रवेश परीक्षा के लिए ऑनलाइन फॉर्म 17 मार्च से 7 मई तक भरें

जन एक्सप्रेस | कानपुर नगर

चंद्रशेखर आजाद कृषि एवं प्रौद्योगिकी विश्वविद्यालय में छात्र छात्राएं कृषि क्षेत्र में करियर की असीम संभावनाओं को देखते हुए कृषि स्नातक, परास्नातक एवं पी एचडी कोर्स में न केवल प्रवेश ले रहे हैं बल्कि कृषि शिक्षा के साथ कृषि शोध में महारत हासिल कर अपने सपनों को भी सरकार कर रहे हैं। यह बात सीएसए कुलपति डॉ. आनंद कुमार सिंह ने कहीं।

उन्होंने कहा कि कृषि क्षेत्र में तरह-तरह के तकनीकी बदलाव किए जा रहे हैं। जिसके चलते आज युवाओं की रुचि कृषि क्षेत्र में कैरियर बनाने की ज्यादा दिखाई दे रही है। कुलपति ने बताया कि कृषि शिक्षा का उद्देश्य सिर्फ फसल उत्पादकता बढ़ाना ही नहीं है बल्कि युवा पीढ़ी को राष्ट्रीय एवं अंतर्राष्ट्रीय कंपनियों की जरूरत



के हिसाब से तैयार करना है ताकि छात्र छात्राएं कृषि विश्वविद्यालय से स्नातक पर स्नातक एवं पीएचडी करके प्रशासनिक पदों के साथ ही अन्य संबंधित विभागों में अधिकारी / कर्मचारी के रूप में चयनित हो सके।

विश्वविद्यालय के कुलसचिव डॉ.पी.के.उपाध्याय ने बताया कि कृषि क्षेत्र में युवाओं के बढ़ते रुझान को

देखते हुए यूपीकैटेट 2024 की संयुक्त प्रवेश परीक्षा के लिए ऑनलाइन फॉर्म 17 मार्च से 7 मई 2024 तक भरे जा रहे हैं।

जिसके लिए ऑनलाइन फीस जमा करने की अंतिम तिथि 8 मई 2024 है। उन्होंने बताया कि छात्र-छात्राएं <https://upcatet.org> या [www.svpuat.edu.in](http://www.svpuat.edu.in) वेबसाइट पर जाकर जानकारी प्राप्त कर सकते हैं।